

## જાહેરનામું

પોલીસ કમિશ્નર અમદાવાદ શહેરના હુકમ ક્રમાંક: ગ/ઉપક/ટ્રાફિક/ ૧૨ /૨૦૧૭,

તા. ૧૫/૦૪/૨૦૧૭

હું, જે.કે.ભટ્ટ IPS, ઇ/ચા.પોલીસ કમિશ્નર, અમદાવાદ શહેર, મને ગુજરાત પોલીસ અધિનિયમ ૧૯૫૧ (૧૯૫૧ ના કાયદા નંબર ૨૨) ની પેટા કલમ ૩૩ (૧) (બી) (સી) અને ગુજરાત મોટર વાહન નિયમો ૧૯૯૯ ના નિયમ ૨૦૭ અંતર્ગત મળેલી સત્તા અન્વયે અમદાવાદ શહેરમાં મેટ્રો રેલ પ્રોજેક્ટ અંતર્ગત તા.૧૪/૦૪/૨૦૧૭ થી તા.૩૦/૧૦/૨૦૧૭ સુધી ટ્રાફિક સુચારુ રીતે ચાલે અને ટ્રાફિકની કોઈ સમસ્યા ઉદભવે નહી તે હેતુસર નીચે મુજબનો રસ્તો બંધ / ડાયવર્ઝન કરવા અને નો-પાર્કિંગ ઝોન જાહેર કરવા નીચે મુજબનો હુકમ કરું છું.

### હુકમ :-

(૧) તા.૧૪/૦૪/૨૦૧૭ થી તા.૩૦/૧૦/૨૦૧૭ સુધી થલતેજ ચાર રસ્તા થી શરુ કરી કોમર્સ છ રસ્તા સુધીનો ડીવાઈડરથી બન્ને તરફ ૪.૨૫ મીટર જેટલો રોડ તમામ વાહન વ્યવહાર માટે બંધ રહેશે.

➤ થલતેજ ચાર રસ્તા થી શરુ કરી કોમર્સ છ રસ્તા સુધીનો સમગ્ર રોડ તેમજ સર્વિસ રોડ "નો-પાર્કિંગ ઝોન" રહેશે.

### રોડ ઉપરના જંકશન :

(૧) સાંઈબાબા ચાર રસ્તા (૨) ઈન્દ્રપ્રસ્થ ટાવર ટી (૩) ગુરુકુળ ટી (૪) માનવ મંદીર ટી (૫) હેલ્મેટ ચાર રસ્તા (૬) સૌરભ ચાર રસ્તા (૭) વિજય ચાર રસ્તા (૮) કોમર્સ છ રસ્તાના ડીવાઈડર કટ વાહન વ્યવહાર માટે ખુલ્લા રહેશે.

### વૈકલ્પિક રૂટ :

સદરહુ રોડનો બાકી રહેતો ૭-મીટર જેટલો રોડ વાહન વ્યવહાર માટે ઉપયોગ કરી શકાશે.

(૨) તા.૧૪/૦૪/૨૦૧૭ થી તા.૩૦/૧૦/૨૦૧૭ સુધી સંપન કોમ્પલેક્ષ (સહકાર નિકેતન સોસાયટી ગેટ નં.૨) ની સામેથી નવરંગપુરા ત્રણ રસ્તા સર્કલ (હેપમોર સર્કલ) થઈ હોટલ ફાર્મરોઝ (વિશ્રામ ફ્લેટ) સુધીનો ડીવાઈડરની બન્ને બાજુ ૪ (ચાર) મીટરનો રોડ તમામ વાહન વ્યવહાર માટે બંધ રહેશે.

### વૈકલ્પિક રૂટ :

- સ્ટેડીયમ પાંચ રસ્તાથી સ્વસ્તિક ચાર રસ્તા થઈ ડાબી બાજુ વળી નવરંગપુરા ચાર રસ્તા તરફ જઈ શકાશે.
- સ્ટેડીયમ પાંચ રસ્તાથી અંડરપાસની ઉપરથી જમણી તરફ વળી વિશ્રામ ફ્લેટ તરફ જઈ શકાશે.

આ જાહેરનામું ફાયરબ્રિગેડ, એમ્બ્યુલન્સ સેવાઓ તથા સરકારી વાહનોને કામગીરી દરમિયાન લાગુ પડશે નહિ.

આ જાહેરનામાનો અમલ તા.૧૪/૦૪/૨૦૧૭ થી તા.૩૦/૧૦/૨૦૧૭ સુધી કરવાનો રહેશે.

આ જાહેરનામાના આદેશોનું ઉલ્લંઘન કરનાર ઈસમ ભારતીય ફોજદારી ધારા કલમ ૧૮૮ અને ગુજરાત પોલીસ અધિનિયમ કલમ ૧૩૧ મુજબ શિક્ષાને પાત્ર થશે.

આ હુકમ અન્વયે અમદાવાદ કમિશ્નરેટમાં ફરજ બજાવતાં સંયુક્ત પોલીસ કમિશ્નરશ્રી/અધિક પોલીસ કમિશ્નરશ્રીના દરજ્જાથી પો.સ.ઈ. સુધીના હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ઈ.પી.કો. કલમ-૧૮૮ તથા ગુજરાત પોલીસ અધિનિયમ કલમ-૧૩૧ મુજબ ફરિયાદ માંડવા માટે અધિકૃત કરવામાં આવે છે.

આજ રોજ તા.૧૫/૦૪/૨૦૧૭ એ મેં મારી સહી તથા સિક્કો કરી આપેલ છે.

તા.૧૫/૦૪/૨૦૧૭

અમદાવાદ શહેર



*(Handwritten signature)*

( જે.કે.ભટ્ટ )

ઈ/ચા. પોલીસ કમિશ્નર

અમદાવાદ શહેર

### નકલ સવિનય રવાના :

(૧) મેનેજરશ્રી ગવર્નમેન્ટ પ્રેસ અને સ્ટેશનરી ડીપાર્ટમેન્ટ વડોદરા

